

باب دوئم

﴿ معلم کے آداب کے بیان میں ﴾

اس میں تین فصلیں ہیں:

- (۱) معلم کو خود کن آداب سے مزین ہونا چاہئے؟
- (۲) معلم کو اپنے درس میں کن آداب کا خیال رکھنا چاہئے؟
- (۳) اپنے طالب علموں کے ساتھ کن آداب کی رعایت ملحوظ رکھئے؟

فصل اول

﴿ معلم کو خود کن آداب سے مزین ہونا چاہئے؟ ﴾

اس میں بارہ انواع ہیں:

(۱) ہر حال میں خوفِ خدا، وقار، سکون اور تواضع کی صفت پر قائم رہے

معلم کو چاہئے کہ وہ تمام حركات و سکنات اور اقوال و افعال میں خوفِ خدا کی صفت کے ساتھ موصوف رہے، کیوں کہ وہ ان علوم و فہوم اور حواس کا امین ہے جو اس میں دلیعت رکھے گئے ہیں۔

اللہ تعالیٰ کا ارشاد ہے:

﴿ لَا تَخُونُوا اللّهَ وَالرَّسُولَ وَتَخُونُوا أَمْبَتُكُمْ وَأَنْتُمْ

تَعْلَمُونَ ﴾ (الأنفال: ۲۶)

”تم اللہ اور رسول ﷺ کے حقوق میں خلل مت ڈالو اور اپنی

امانتوں میں خلل مت ڈالو حالاں کم جانتے ہو۔“

نیز فرمایا:

﴿بِمَا اسْتَخْفَفُظُوا مِنْ كِتَابِ اللَّهِ وَ كَانُوا عَلَيْهِ شَهِدًا إِذَا فَلَأْ تَخْشُوا النَّاسَ وَ اخْشُونِ﴾ (السائدہ: ۳۳)

”بیوہ اس کے کہ ان کو اس کتاب اللہ کی تجھیداشت کا حکم دیا تھا اور وہ اس کے اقراری ہو گئے تھے سو تم بھی لوگوں سے مت ڈرو اور مجھ سے ڈرو۔“

امام شافعی فرماتے ہیں کہ علم وہ نہیں جو محظوظ کر لیا گیا ہو بلکہ علم وہ ہے جو دوسروں کو فتح دے۔ اور وقار، سکون، تواضع اور عاجزی بھی اسی قبیل سے ہے۔ امام مالک رحمہ اللہ تعالیٰ نے رشید گویہ لکھا کہ ”جب تم علم کو سیکھو تو اس کے وقار، سکون اور حلم اور برداہاری کا اثر تجھ پر نظر آنا چاہئے، کیونکہ حضور القدس ﷺ کا فرمان ہے کہ علماء، انبیاء کے وارث ہیں۔“

حضرت عمر رضی اللہ عنہ فرماتے ہیں کہ علم سیکھو، اور اس کے لئے وقار و سکون کو سیکھو۔“

ایک بزرگ کا قول ہے کہ عالم پر یہ امر لازم ہے کہ وہ ظاہری اور پوشیدہ طور پر اللہ کے لئے تواضع اختیار کرے اور اپنے نفس سے احتیاط کرے اور مشکل مسئلہ میں توقف اختیار کرے۔“

(۲) علم کے تقدس کا خیال رکھے

نیز معلم کے آداب میں یہ بات شامل ہے کہ وہ علمائے اسلاف کی طرح علم کے وقار اور اس کے تقدس کا ہمد وقت خیال رکھے۔ اللہ تعالیٰ نے اسے جو عزت و مقام عطا کیا ہے اس کو پوچش نظر رکھے، لہذا اس کو چاہئے کہ بلا ضرورت نااہل کو علم کے زیر سے آرائستہ کرے خواہ وہ کتنا ہی بلند شان اور عظیم المرتب ہو۔

امام زہری فرماتے ہیں کہ "یہ علم کی توجیہ ہے کہ عالم اس کو لے کر متعلم کے دروازے پر جائے۔"

اسلاف سے اس مضمون کی روایات پر کثرت ثابت ہیں۔ ابو شجاع الجرجانی نے کیا خوب کہا ہے:

ولم ابتذر في خدمة العلم
أأشقى به غرماً وأجيده ذلة
إذا فاتح العجم قد كان أحزمما
ولو أَنَّ أهْلَ الْعِلْمَ صَانُوهُ حَانِبَهُمْ
لَكِنْ اگر نااہل کو تعلیم دینے کی کوئی حاجت یا ضرورت پیش آجائے یادی
مصلحت اس کی متناسبی ہو جو مصلحت فساد کے پیلو پر رانچ ہو تو پھر کوئی مضائقہ نہیں۔
انشاء اللہ تعالیٰ

بعض اسلاف کا بادشاہوں اور حکمرانوں کے پاس خود چل کر جانا اور ان کو علمی فوائد سے مستفید کرنا اسی قبیل سے تھا۔ جیسے امام زہری اور امام شافعی جایا کرتے تھے، ان حضرات کی اس سے دنیاوی اغراض ہرگز مقصود نہ تھی۔ اسی طرح اگر دوسرا شخص علم و زہد میں بلند رتبہ ہو تو افادہ کی غرض سے اس کے پاس جانے میں بھی کوئی حرج نہیں ہے۔ جیسے امام سفیان الشوری، ابراہیم بن احمد کے پاس خود جاتے تھے اور ان کو اپنے علم سے مستفید کرتے تھے۔ اور ابو عبید، علی بن المدینی کے پاس جا کر ان کو نادر احادیث سناتے تھے۔

(۳) دنیا سے بے رغبت اختیار کرے

عالم اور معلم کو چاہئے کہ دنیا سے زیادہ تعلق خاطر نہ رکھے، اور اسے دنیا سے رغبت کم سے کم ہو مگر اتنا بھی بے رغبت نہ ہو کہ خود اس کے لئے اور اس کے اہل و عیال کے لئے مضرت کا باعث بن جائے۔ کیوں کہ اعتدال پر رہتے ہوئے قاتع اختیار کرنا دنیاداری میں شامل نہیں ہے۔ ایک عالم کا کم از کم درجہ یہ ہے کہ وہ دنیا سے تعلق اور اس

سے رغبت رکھنے کو برا خیال کرے۔ اس لیے کہ وہ عام لوگوں کی نسبت دنیا کی خست، غارت اور اس کے پر فتن اور زوال پذیر ہونے کو زیادہ جانتا ہے البتہ اس بات کا زیادہ مستحق ہے کہ وہ دنیا کی طرف زیادہ ملتخت اور متوجہ نہ ہو اور اس کے بخیزوں میں ش پڑے۔

امام شافعی فرماتے ہیں کہ اگر وصیت کی جائے کہ یہ مال اس شخص کو دیا جائے جو لوگوں میں سب سے علیحدہ ہو تو اس کی وصیت کا محل زاہد لوگ ہوں گے، ”بخلاف علماء سے زیادہ کوئی عقل مند اور دانہ ہو سکتا ہے؟“

حضرت مسیح بن معاذؓ فرماتے ہیں کہ اگر دنیا سونے کا ناپائیدار ڈالا اور آخرت مٹی کا پائیدار تھیکرا ہوتا تو علیحدہ آدمی کے مناسب یہ تھا کہ وہ پائیدار مٹی کے تھیکرے کو سونے کے ناپائیدار ڈلے پر ترجیح دیتا لیکن جب دنیا مٹی کا ناپائیدار تھیکرا اور آخرت سونے کا پائیدار ڈلا ہو تو پھر تو آخرت کوئی دنیا پر ترجیح دینا علیحدی اور داشمندی کہلانے کا۔“

(۲) اپنے علم کو دنیاوی اغراض کے حصول کا ذریعہ نہ بنائے

نیز معلم کے آداب میں یہ امر شامل ہے کہ وہ دنیا کی اغراض سے دور رہے۔ جیسے مال و جاہ کی محبت، ریا کاری، شہرت پسندی، خدمت پسندی اور اپنے ہم عصر لوگوں پر تقدیم اور برتری حاصل کرنا وغیرہ۔

امام شافعی فرماتے ہیں کہ ”میری خواہش ہے کہ لوگ مجھ سے اس شرط پر علم حاصل کریں کہ وہ میری طرف اس علم کا ایک حرف بھی منسوب نہیں کریں گے۔“

اس طرح معلم کو چاہئے کہ اپنے طلباء سے مال یا خدمت وغیرہ کی طمع نہ رکھے۔

تحا، لیکن جب میں نے ابو جعفر سے (پیسوں کی بھری) تحیلی قبول کی تو وہ دولت مجھ سے سلب کر لی گئی، پھر میں اللہ تعالیٰ سے معافی کی درخواست کرتا رہا۔“

(۵) تہمت کے موقع اور حقیر پیشہ اختیار کرنے سے اجتناب کرے

عالم کو چاہئے کہ جو پیشے طبعاً یا عادۃ یا شرعاً رذیل اور ناپسندیدہ شمار ہوتے ہیں ان سے پرہیز کرے جیسے جامت، دباغت وغیرہ کا پیشہ ہے، اسی طرح تہمت کے موقعوں سے بھی بچتا چاہئے ایسا کوئی کام نہ کرے جس کی وجہ سے اس پر کوئی الزام لگنے کا اندریشہ ہو یا وہ کام بیظاہر محبوب اور مکروہ ہو اس کے ارتکاب سے بھی بچے اگرچہ فی الحقيقة وہ کام چائے اور درست ہو۔ اس لیے کہ ایسے کام کے کرنے سے اس کی عزت پامال ہو سکتی ہے اور لوگ طرح طرح کی بدگمانیاں کریں گے اور اگر کسی ضرورت کی بناء پر ایسا کام صادر ہو جائے تو دیکھنے والوں کو اسکی حقیقت اور اصل مقصود سے آگاہ کر دے اور اپنا عذر بتاوے جیسا کہ حضور اقدس ﷺ نے ایک دن اپنی زوجہ مطہرہ حضرت صفیہ رضی اللہ عنہا کے ساتھ گفتگو فرمائے تھے تو وہ آدمی وہاں سے گزرے اور آنحضرت ﷺ کو دیکھ کر بھاگ لئے، آپ ﷺ نے فرمایا کہ ستو! ذرا رکو! یہ عورت صفیہ ہیں، پھر فرمایا کہ شیطان، انسان کے اندر اس طرح گردش کرتا ہے جس طرح خون انسانی جسم میں گردش کرتا ہے، اس لیے مجھے اندریشہ ہوا کہ کہیں تمہارے دل میں کوئی شک و شبہ نہ گزرے یا فرمایا کہ کہیں تم دونوں ہلاؤں ہلاکت میں نہ ہڑو۔ (خبر البخاری ۲۰۳۵، وسلم ۲۱۵)

(۶) اسلامی شعائر اور احکام کی یا بندی کرے

معلم اور عالم کو چاہئے کہ اسلامی شعائر و احکام کو بجا لانا تاریخ، جیسے مسجد میں نماز باجماعت کا اہتمام، ہر عام و خاص کو سلام کرنا، شکلی کا حکم اور برائی سے منع کرنا، دعوت و تبلیغ کی راہ میں جو تکلیفیں آئیں ان پر صبر کرنا، سلطان کے سامنے کلمہ حق کو بیان کرنا، اللہ تعالیٰ

کی رضا جوئی کے لئے اپنی جان تک قربان کرتا، اس سلسلہ میں کسی ملامت گر کی ملامت کا خوف نہ کرتا، اللہ تعالیٰ کے اس فرمان ذمی شان کو مد نظر رکھے:

﴿وَاصْبِرْ عَلَىٰ مَا أَصَابَكَ إِنَّ ذَلِكَ مِنْ عَزْمِ الْأُمُورِ﴾

(العنان: ۱۶)

”یعنی جو مصائب آئیں ان پر صبر کرو، بے شک یہ ہمت کے کاموں میں سے ہے۔“

رسول کریم ﷺ اور دیگر انبیاء کرام علیہم السلام نے کتابیف و آلام پر جس صبر و ضبط کا مظاہرہ کیا اس کو پیش نظر رکھے۔ اسی طرح حضور ﷺ کی سنتوں کا احیاء اور بدعاں و خرافات کا قلع قمع کرے، دین کے کاموں کو اللہ کی خوشنودی کے لئے بجالائے، اور جن کاموں میں عام مسلمانوں کی مصلحت اور بہتری پوشیدہ ہو تو اسے بھی مشروع طریقہ سے سرانجام دینے کی کوشش کرے۔

نیز عالم کو چاہئے کہ وہ میاہات کی بجائے مسحتات پر عمل پیرا ہو، کیوں کہ علماء لوگوں کے لئے اسوہ اور نمونہ ہیں، عام لوگ دین کے احکام میں ان ہی کی طرف رجوع کرتے ہیں، اس طرح وہ عوام الناس کے مقتداء اور پیشووا ہوتے ہیں، عوام پر خدا تعالیٰ کی جنت اور دلیل ہیں۔ اس لیے علماء کو احتیاط سے رہتا چاہئے کہ یہاں اوقات ایسے لوگ بھی ان کی پیروی کر رہے ہوتے ہیں جن کو وہ علماء خود نہیں جانتے۔ جب ایک عالم اپنے علم سے خود مستفید نہیں ہوتا تو دوسرا بطریقہ اولیٰ اس سے مستفید نہ ہوگا۔ جیسا کہ امام شافعی نے فرمایا کہ علم وہ نہیں ہے جو محفوظ کر لیا جائے بلکہ علم وہ ہے جو آگے دوسرے کو فتح بھی دے۔“

یہی وجہ ہے کہ عالم کی لغزش کو علیین قرار دیا گیا ہے، کیونکہ سب لوگ اس کی اقتداء اور پیروی میں لگے ہوتے ہیں، جب وہ خوکر کھانے کا تو اس کے عام مقتدی اور پیروکار بھی مناسد میں بنتا ہوں گے۔

(۷) مستحب اعمال کی بھی پابندی کرے

ایک عالم کو چاہئے کہ قوی اور فعلی ممندو بات کی پابندی بھی کرے، جیسے حلاوت قرآن پاک، اللہ تعالیٰ کا ذکرِ قلبی اور ذکرِ لسانی اور دن رات کی مسنون دعائیں اور اذکار اور فعلی عبادات جیسے نماز، روزہ، حجج بیت اللہ، حضور اقدس ﷺ پر درود شریف بھیجننا۔ اس لیے کہ آنحضرت ﷺ سے محبت اور ان کی دل میں عظمت رکھنا واجب اور ضروری ہے، اور آپ ﷺ کے نام گرامی کے ذکر کے وقت آداب کا لحاظ و پاس رکھنا مطلوب اور مسنون ہے۔ جب حضور اکرم ﷺ کا ذکر مبارک آتا تو امام مالک کا رنگ بدلتا اور آگے کی طرف جمک جاتے۔ حضرت جعفر بن محمدؑ کا بھی یہی حال تھا کہ ذکرِ حبیب ﷺ کے وقت ان کا رنگ زرد ہو جاتا تھا۔

امام ابن القاسمؑ کے سامنے ذکرِ نبی ﷺ آتا تو حضور ﷺ کے رعب و جلال کی وجہ سے ان کی زبان خشک ہو جاتی تھی۔ عالم کو چاہئے کہ وہ حلاوت کلام پاک کے دوران اس کے معانی، اوامر و نواہی و عده و عید وغیرہ میں غور و در بحی کرے۔ نیز حظ قرآن کے بعد قرآن کو بھلا دینے سے بچے، کیوں کہ احادیث مبارکہ میں اس پر بہت زیادہ وعید ہے آئی ہیں۔

اس لیے زیادہ بہتر یہ ہے کہ اس کو یاد رکھنے کے لئے یومیہ مقدار مقرر کر لے جس کی پھر خوب پابندی کرے، ایک ہفتہ میں ایک بار قرآن پاک مکمل پڑھ لینا زیادہ بہتر ہے، اس کو حدیث میں بھی اچھا وظیفہ قرار دیا گیا ہے اور امام احمد بن حبلؓ کا بھی اس پر عمل تھا۔

کہا جاتا ہے کہ ”جو شخص ایک ہفتہ میں قرآن پاک مکمل پڑھ لیا کرے وہ بھی قرآن نہیں بھولتا۔“

(۸) لوگوں کے ساتھ اخلاقی کریمانہ سے پیش آئے

ایک عالم کے آداب میں یہ بات بھی شامل ہے کہ وہ لوگوں کے ساتھ اخلاق حنس سے پیش آئے جیسے، خندہ پیشانی سے مانا، سلام کو رواج دینا، کھانا کھانا، غصہ پر ضبط و کنڑول کرنا، لوگوں کو تکالیف نہ پہنچانا، ان کی طرف سے پہنچنے والی تکالیف کو برداشت کرنا، دوسروں کو فوقيت دینا، خود فوقيت نہ چاہنا، دوسروں کے ساتھ انصاف کرنا، اپنے لیے انصاف کا طلبگار نہ ہونا، کسی کے احسان کا شکرگزار ہونا اور ان کو راحت پہنچانا اور لوگوں کی ضرورتوں کو پورا کرنا، اور اس کے لیے اپنے منصب کو استعمال کرنا، ناداروں کے ساتھ لطف و مہربانی سے پیش آتا، پڑاویوں اور رشتہ داروں کی نگاہ میں محبوب ہونا، اپنے طلباء کے ساتھ رفق و زمی برنا اور ان کے ساتھ اچھا برتاو کرنا اور ان کی مدد کرنا وغیرہ، جب کسی کو دیکھئے کہ نماز کی پابندی نہیں کرتا یا کسی واجب امر کا اہتمام اور خیال نہیں کرتا تو اس کو نرمی اور حلف و مہربانی سے سمجھائے، جیسے آنحضرت ﷺ نے اس دیہاتی آدمی کے ساتھ سلوک کیا جس نے مسجد کے اندر پیش اب کر دیا تھا یا جب معاویہ بن الحکم نے نماز کے اندر کلام کیا تھا، آپ ﷺ نے اس کو کتنے اچھے انداز میں سمجھا یا تھا۔

(۹) اخلاقی رذیلہ سے پاکی حاصل کرے

ایک عالم کو چاہئے کہ وہ اخلاقی رذیلہ سے پاکی حاصل کرے اور اخلاقی فاضل سے اپنے آپ کو آراستہ و پیراست کرے۔ چند ایک اخلاقی رذیلہ یہ ہیں: کینہ، حسد، ظلم، غصہ، خون غیر اللہ کے لیے ہو، ملاوٹ کرنا، تکبر، خود پسندی، شہرت پسندی، بُخل، خباثت، اترابت، لاقچ، فخر و ریا کاری، دنیا کی رغبت اور اس کی چیزوں سے فخر و مبارات، سد بہت، لوگوں کے لئے آراستہ ہونا، ناکرده کام پر ستائش کا خواہش مند ہونا، نفس کے نیوب سے چشم پوشی کرنا اور دوسروں کے عیوب کو تلاش کرنا، غیر اللہ کے لئے حیثت و

غیرت دکھانا، غیر اللہ کے لئے رغبت یا رہبست کرنا، غیبت کرنا، چغلخوری کرنا، جھوٹ بولنا، بے حیائی کی باتیں کرنا اور لوگوں کو اپنی نظر میں حصیر جانا، اگرچہ وہ اس سے کم درجہ ہوں۔ ایسے نہ مے اخلاق سے کلی طور پر پہنچا چاہئے، کیوں کہ یہ ہر برائی کا باب ہیں بلکہ یہ خود برائی ہیں۔ اس دور میں بہت سے علماء ان اخلاقی رذائلہ میں جتنا ہیں خاص طور سے حسد، ریا کاری، خود پسندی اور دوسروں کو حصیر جانے کی برائی بہت سوں میں پائی جاتی ہے مگر جس کو اللہ تعالیٰ محفوظ رکھے وہی محفوظ ہو سکتا ہے۔ ان امر ارض کا علاج اصلاحی کتب میں شرح و بسط کے ساتھ مذکور ہے، جو شخص اپنی اصلاح کا طالب ہو اس کو چاہئے کہ اسی کتب کا مطالعہ کرے، امام حماجی رحمۃ اللہ کی کتاب "الرعایہ" اس موضوع کی مقید ترین کتاب ہے۔ حسد کا ایک علاج یہ بیان کیا جاتا ہے کہ حسد یہ سوچے کہ میرا یہ حسد کرنا تو حقیقت میں اللہ تعالیٰ کی اس حکمت پر اعتراض ہے جو محسود کو نعمت سے بہرہ یا ب کرنے کی مرتضیٰ ہے۔ علاوہ ازیں حسد اس حسد کی وجہ سے خواہ بخواہ کی مشقت اور پریشانی میں جتنا رہتا ہے جس سے محسود کو کوئی گزندہ نہیں پہنچتا۔

خود پسندی کا ایک علاج یہ ہے کہ وہ یہ سوچے کہ اس کا علم، فہم، ذہانت و فظاظت اور فصاحت سب وہ نعمتوں ہیں جو اس کو محض اللہ تعالیٰ کے فضل و کرم سے حاصل ہوئی ہیں اور اس کے پاس خدا کی امانت ہیں تاکہ دیکھا جائے کہ ان نعمتوں کا حق ادا کرتا ہے یا نہیں؟ نیز اس بات میں غور کرے کہ جس ذات نے یہ نعمتوں اس کو عطا کی ہیں وہ ان نعمتوں کو سلب کرنے پر بھی قادر ہے، جیسے بلعام بن باعوراء کا علم ایک لمحہ میں سلب کر لیا گیا تھا۔ اور اللہ تعالیٰ کے لیے یہ کام کوئی مشکل بھی نہیں ہے۔ جیسے فرمایا:

﴿أَفَأَمْنَتُو أَمْكَنَ اللَّهُ﴾ (الاعراف: ۹۸)

"یعنی کیا یہ لوگ اللہ کی تدبیر سے بے خوف ہو گئے ہیں۔"

ریا کاری کا ایک علاج یہ ہے کہ اس امر میں غور کرے کہ اللہ تعالیٰ کے حکم اور فیصلہ کے بغیر ساری تکلوق اس کو نفع پہنچانا چاہے تو نفع نہیں پہنچا سکتی، اسی طرح اللہ تعالیٰ

کے حکم کے بغیر اس کو کوئی نصان بھی نہیں پہنچا سکتا، لہذا جو شخص فی الحقیقت نقش و نصان کا مالک نہیں ہے اس کی خاطر اپنا عمل ضائع نہ کرے اور اپنے دین کا نصان نہ کرے، یہ بات بھی طوبی خاطر رکھے کہ اللہ تعالیٰ اس کی نیت اور باطنی قیاحتوں سے پوری طرح آگاہ ہے۔ جیسا کہ ایک حدیث پاک میں ہے:

”جو شخص شہرت پسندی کے لئے عمل کرے گا اللہ تعالیٰ بھی اس کے عیوب کی شہرت کریں گے اور جو دکھاوا کرے گا اللہ بھی اس کے عیوب لوگوں کو دکھائیں گے۔“ (ابن القیاری، ۲۴۹۹، مسلم: ۲۹۸)

لوگوں کو خیر جانے کا ایک علاج یہ ہے کہ ان فرائیں باری تعالیٰ میں غور و فکر کرے:

﴿لَا يَسْخُرُ قَوْمٌ مِّنْ قَوْمٍ عَسَى أَنْ يُكَوِّنُوا أَخْيَرًا مِّنْهُمْ﴾

(الحجرات: ۱۰)

”کوئی قوم دوسری قوم کا مذاق نہ اڑائے، ممکن ہے کہ وہ قوم اس سے زیادہ بہتر ہو۔“

نیز فرمایا:

﴿إِنَّا خَلَقْنَاكُمْ مِّنْ ذَكَرٍ وَّأُنْثَى وَجَعَلْنَاكُمْ شُعُوبًا وَّقَبَائلًا لِّتَعَاوَنُوا إِنَّ أَكْثَرَكُمْ عِنْدَ اللَّهِ أَنْفَكُمْ إِنَّ اللَّهَ عَلَيْهِ خَبِيرٌ﴾ (الحجرات: ۱۲)

”ہم نے تم کو ایک مرد اور ایک عورت سے پیدا کیا اور آپس کے تعارف کے لئے تمہارے خاندان اور قبیلے ہائے، پیشک اللہ کے زدیک تم میں سب سے زیادہ محرز زدہ ہے جو تم میں سب سے زیادہ متغیر ہے، پیشک اللہ تعالیٰ جانتے والے پوری خبر رکھنے والے ہیں۔“

نیز ارشاد فرمایا:

﴿فَلَا تُنْزِلُوا أَنفُسَكُمْ هُوَ أَعْلَمُ بِمَنِ اتَّقَى﴾ (الجح: ۳۱)

”اپنے آپ کو پاک صاف نہ کہا کرو، وہی جانتا ہے کہ کون زیادہ پرہیزگار ہے۔“

جس کو حیر خیال کیا جاتا ہے وہ بسا اوقات اللہ تعالیٰ کی نظر میں زیادہ پاکیزہ دل اور اپنے عمل اور نیت میں زیادہ مخلص ہوتا ہے۔ جیسے کسی نے کہا ہے کہ اللہ تعالیٰ نے تمن چیزوں کو تمن چیزوں میں چھپا رکھا ہے۔ اپنے ولی کو اپنے بندوں میں، اپنی رضاہ کو اپنی طاعات میں اور اپنے غصب کو اپنی نافرمانیوں میں۔“

اخلاقی فاضل یہ ہیں: توبہ پر مدامت، اخلاص، یقین، تقوی، صبر، رضاہ، قاععت، زہد، اللہ پر توکل و بھروسہ، باطن کی سلامتی، حسن خلق، درگزر کرنا، خوش خلقی، احسان مندی، شکران نعمت، مخلوق خدا پر شفقت، اللہ تعالیٰ اور لوگوں سے حیا و شرم کرنا۔ اللہ تعالیٰ کی محبت تمام حاصل کی جامع ہے اور یہ محبت، اتباع رسول ﷺ سے پڑیتی ہے۔

ارشادِ خداوندی ہے:

﴿فَلْ إِنْ كُنْتُمْ تُحْبُّونَ اللَّهَ فَاتَّبِعُوهُنِّي يُحِبِّكُمُ اللَّهُ وَ يَغْفِرُ لَكُمْ ذُنُوبَكُمْ﴾ (آل عمران: ۳۰)

”آپ فرمادیں کہ اگر تم اللہ سے محبت کرتے ہو تو میری اتباع کرو، اللہ تعالیٰ تمہیں محبوب بنادیں گے اور تمہارے گناہ معاف کر دیں گے۔“

(۱۰) عبادت اور علم کے حصول پر خوب توجہ دے

عالم کو چاہئے کہ اوراد و طائف اور دیگر عبادات پر زیادہ سے زیادہ توجہ دے

اور ان کی خوب پابندی کرے اور علم کے حصول میں ہر طرح مشغول رہے، خواہ پڑھنے کے ذریعہ ہو یا پڑھانے کے طور پر ہو، کتب کا مطالعہ ہو یا ان میں فکر و تدبیر ہو یا ان کو بیاد کرنا ہو یا ان کتب پر تعلیق و حواشی رقم کرنا ہو یا بحث و تصنیف ہو۔ ہر وقت علم کے ساتھ وابستہ رہے۔ اپنی عمر کے قبیلی لمحات کو ذرا بھی ضائع نہ کرے، غیر مقصود امور میں ہتھاٹ ہو مگر بقدر ضرورت، جیسے کھانا پینا، سونا یا اکتاہت دور کرنے کے لئے آرام کرنا، یا بیوی کا حق ادا کرنا یا مهمان کا حق ادا کرنا یا خوراک کا حصول وغیرہ جن کی عام طور پر ضرورت پڑتی ہے یا کسی درد و تکلیف سے دوچار ہونا، جس سے علمی کام جاری رکھنا مشکل ہوتا ہو، مسلمان کی عمر ایسی ہے کہ اس کا کوئی بدل نہیں ہے۔ جس کے دو دن (عمل کے اعتبار سے) برابر ہوئے وہ خسارہ اٹھانے والا ہے۔ ایسے لوگ بھی گزرے ہیں جو معمولی قسم کی بیماری یا تکلیف کی وجہ سے اپنے مشاغل رک نہیں کرتے تھے بلکہ علم کے ذریعہ شفاء و سکون حاصل کرتے تھے اور حتی الامکان علم میں مشغول رہتے تھے۔ جیسے کسی نے کہا ہے:

اذا مرضنا قدما وينا بذكركم وترك الذكر احلالا فتنكس

یعنی جب ہم بیمار ہوتے ہیں تو تمہاری یاد سے علاج کرتے ہیں اور جب یاد کرنا چھوڑ دیتے ہیں تو پڑھ مردہ ہو جاتے ہیں۔ نیز اس لیے کہ علم کا درج حقیقت میں انبیاء کی وراثت والا درج و مقام ہے اور بلندیاں جان کو مشقت میں ڈالے بغیر حاصل نہیں ہو سکتیں۔

”صحیح مسلم“ میں صحیح بن ابی کثیر سے روایت ہے، وہ فرماتے ہیں کہ بدفنی راحت و آسائش سے علم کا حصول ممکن نہیں ہے۔ (اخراج مسلم ۲۲۲)

نیز ایک حدیث میں فرمایا کہ

”بخت مشقوں سے گھری گئی ہے۔“

(اخراج البخاری ۷۶۸، و مسلم ۲۲۲)

امام شافعی فرماتے ہیں کہ طالب علموں پر لازم ہے کہ وہ اپنے علم کو بڑھانے کی

مقدور بھر کو شش کریں، اور دوران طالب علمی کوئی عارض یا رکاوٹ پیش آئے تو اس پر صبر کرے اور اپنے علم کے حصول میں نیت خالص کر لے کہ اللہ تعالیٰ کی خوشنودی کے لئے یہ علم حاصل کرتا ہوں اور اس پر امداد حاصل کرنے کے لئے اللہ تعالیٰ کی طرف رغبت و اتجاء کرتا رہے۔“

امام رنجی فرماتے ہیں کہ میں نے امام شافعیؓ کو تصنیفی مشغولیت کی بنا پر تہ دن کو کھاتے ہوئے دیکھا اور نہ رات کو سوتے ہوئے دیکھا۔ ان تمام باتوں پر ضرور عمل کرے لیکن طاقت اور بہت سے زیادہ کام نہ کرنے لگے کہ اس سے اکتا بہت اور ملول خاطر ہو گا بلکہ بسا اوقات دل ایسا اچاٹ ہو جاتا ہے کہ اس کا تدارک (خلافی) ناممکن ہو جاتی ہے۔ اس لیے ہر کام میں اعتدال اور میانہ روی کو ہاتھ سے نہ جانے دے، ہر انسان اپنے بارہ خوب بصیرت رکھتا ہے۔

(۱۱) اپنے سے کم درجہ شخص سے استفادہ کرنے میں عار نہ کرے

جو شخص منصب یا نسب یا عمر کے اعتبار سے کم حیثیت رکھتا ہو اس سے استفادہ کرنے میں عار یا شرم نہ کرے، بلکہ جہاں سے فائدہ کی بات ملتی ہو حاصل کرے، حکمت و دانائی، مومن کی گم کشیدہ میراث ہے، اس لیے جہاں سے بھی دستیاب ہو وصول کرے۔

حضرت سعید بن جبیرؓ فرماتے ہیں کہ انسان اس وقت تک عالم رہتا ہے جب تک سیکھتا رہے جب علم حاصل کرنا چھوڑ دے اور یہ سمجھے کہ اب وہ مستغنى ہو گیا ہے اور جس قدر علم اس کے پاس ہے وہ کافی ہے تو وہ جاہل ہے۔“ اسلاف کی ایک جماعت کا حال یہ تھا کہ جب انہیں کسی مسئلہ کا علم نہ ہوتا تو وہ اپنے طلباء سے استفادہ کرتے تھے۔

امام شافعیؓ کے شاگرد رشید امام حیدرؓ فرماتے ہیں کہ میں تک سے مصر تک اپنے استاذ امام شافعیؓ کے ساتھ رہا، اس دوران میں ان سے مسائل کا استفادہ کرتا تھا اور وہ مجھ سے احادیث کا استفادہ کرتے تھے۔“

امام احمد بن حنبل فرماتے ہیں کہ "امام شافعی نے ہم سے فرمایا کہ تم مجھ سے زیادہ حدیث جانتے ہو اس لیے جب کوئی حدیث تمہارے زر دیکھ گئی وہ تو ہمیں بتاؤ یعنی تاکہ ہم اس پر عمل کریں۔"

ان سب باتوں سے بڑھ کر رسول اللہ ﷺ کا حضرت ابی ہن کعبؓ کے سامنے قرآن پڑھنا ہے، آپ ﷺ نے فرمایا کہ اللہ تعالیٰ نے مجھے اس بات کا حکم دیا ہے کہ میں تم سے سامنے سورۃ الودید پر ہموں"

اسی یہی علاوہ نے لکھا ہے کہ خالل کو منفول سے استفادہ کرنے میں بچکا ہائیں

چاہئے۔ (ابن القیم ۴۲۷)

(۱۲) تصنیفی اور تالیفی کام میں برابر مشغول رہے

اگر عالم تصنیفی کام کی اہلیت اور صلاحیت رکھتا ہو تو اسے تالیف و تصنیف اور تبعیع و ترتیب کا کام ضرور کرتے رہتا چاہئے کیونکہ جب کتب کا مطالعہ کرے گا بحث و تفہیش کرے گا اور مراہدعت و مصادرت کرے گا تو بہت سے علوم و فنون کے حلقے اور دوستی اس پر کھلکھلیں گے۔ جیسا کہ خطیب بلقدادی رحمہ اللہ فرماتے ہیں کہ تصنیفی کام سے حاصل مضمبوط، دلیل ہیدار، ذہن تیز اور گفتار مدد و ہو جاتی ہے، اور لوگوں میں نیک ہائی اور اہل علیم ملتا ہے، تیز تصنیفی کام سے مصنف ایک عرصہ تک زندہ چاوید رہتا ہے۔ زیادہ بہتر یہ ہے کہ ایسا کام کرے جس کا نفع عام و تام ہو اور جس کی ضرورت زیادہ ہو، اور جو کام پہلے نہ ہوا ہو اس کو ترجیح دے۔ تیز تحریر بالکل صاف اور واضح ہو، بات کو خواہ نکوہ اتنا طول بھی نہ دے جس سے طبیعت میں آتا ہے پیدا ہو اور اتنی مختصر کرے کہ اصل مقصود بھینے میں ظہا واقع ہو، اس کے علاوہ ہر تصنیف میں اس کے لائق اور مناسب امور کا بھی خیال رکھے۔ جب تک نظر ثانی نہ کر لے، اور کلام کی ترتیب و تہذیب نہ کر لے مطلب ہو کرن بیٹھے۔ آج کل کچھ ایسے لوگ بھی نظر آتے ہیں جو تصنیفی اور تالیفی کام کو چاہندے بھی کر

باصدا حیث لوگوں کو اس سے منع کرتے ہیں، حالانکہ اس ناپسندیدگی کی کوئی محتول پہنچیس ہے، ایسے لوگ صرف اپنے ہم سر لئے لوگوں سے آگے بڑھنے کی کوشش میں ہوتے ہیں، کیوں کہ جو شخص اپنی دوست اور قلم کو استعمال میں لاتے ہوئے کوئی اشعار اور جائز تحریم کی حکایات پر قدح کرتا ہے اس کو وہ تمیں روکتے اور اس کو ناپسندیدگی سمجھتے پھر جو شخص علوم شرقی کو تحریر میں لاتا ہے جس سے عام لوگوں کو فضیل بھی پہنچتا ہے تو اس کو ناپسند اور معیوب سمجھنا کیونکہ درست ہو سکتا ہے؟

ہاں ایسے جو شخص افسوسی کام کا اٹلہ ہو اس کو رہ کانا ضروری ہے کیوں کہ ایسا شخص جہالت کے سوا کچھ نہیں لکھے گا اور ایسے کام میں اپنا وقت شائع اور برپا کرے گا جس کام میں اس کو رسون خاص میں ہے، حالانکہ افسوسی کام کے لئے تکمیل طور رائج اور پہنچ کار ہونا ضروری ہے۔

فصل دوسم

﴿ معلم کو اپنے درس میں کن آداب کا خیال رکھنا چاہئے؟ ﴾
اس میں بھی ہارہ انواع ہیں:

(۱) درس گاہ میں جانے سے پہلے طہارت حاصل کرے اور دو

ركعت نماز استخارہ پڑھئے

معلم اور عالم کو چاہئے کہ مسند تدریس پر بیٹھنے سے قبل ہر طرح کی پاکی حاصل کرے، اور علم دین کی تعلیم اور احترام کی نیت سے شایان شان مدد و نیاں زیب تن کرے۔

امام مالک رحمۃ اللہ علیہ کے پاس جب لوگ حدیث سمجھنے کے لئے آتے تھے تو امام